



# నేరస్తులు

[కథానిక]



శ్రీ బలివాడ కాంతారావు



వ్రాసిన చింకిచాక్కామిది రక్తపుమరకలను, భయం, ఆశేషం, ఆత్మతా నూచించే ముఖ వర్చస్సును, నుదుటినుంచి కారుతున్న రక్తాన్ని చూచిన అప్పలస్వామికి నోటివెంబడి మాట రాలేదు. కన్న కుమారుని యీస్థితిని జూచిన ఆయననేత్రాల కన్నీటిలో మునిగిపోయాడు. ఆయనహృదయం తీరని ఆవేదనతో మూలుగుతోంది.

‘ఏం? తన నరసరాజు తనకో మాట్లాడడేం? వుట్టిమిది గంజికుండమిద చేయి వేస్తున్నాడు—ఆకలి వేస్తోందా? అయ్యో! యెన్నడూ లేనిది తన పాదాలకు నమస్కరిస్తున్నాడే—ఇదంతా యేమిటి? యెందుకు?—’భావాలు దొర్లిపోతున్నయ అప్పలస్వామి మనోఃథిలో. చివరకు, ‘ఏం నాయనా?’ అన్న తండ్రిపలుకులు నరసరాజును కంపింపజేశాయి. ‘నాన్నా, వస్తాను. గంజికుండమాత్రం జాగ్రత్తగా వుంచు...’ అంటూ పాకబయటకు వచ్చి రైలుస్టేషనుకు పోయే రోడ్డువైపు నడచిపోయాడు. అప్పలస్వామికి ఆందోళన హెచ్చింది. కొడుకుమాటలను, వింత ప్రవర్తనను మొవట అర్థం చేసుకోలేకపోయాడు. అదంతా తన జీవితంగా చూచిన పాడుకలలో ఒక కలేమో అనుకున్నాడు. ‘రాజా...’ అని పిలిచాడు. తా నెంతో గట్టిగా, పిలిచా ననుకున్నాడు. కాని ఆ పలుకులు ఆపాకనుదాటి పైకి పోలేదు. నిస్పృహతో అలా కాస్తేపు కూర్చుండిపోయాడు.

‘అయ్యో! రామా...’ అంటూ లేచాడు. కండ్లు తిరిగాయ్. చేతిలో కర్రవూత లేకపోతే నేలపై పడవలసిందే. గంజికుండ దించాడు. ఇటూ అటూ కడి

పాడు. అందులో కుడిచేతిని పెట్టి తీశా దొక వస్తువును. నూర్యుడు అపుడే క్రుంగిపోతున్నాడు. పాకలో వెలుతురు లేదు. గడపలోనికి వచ్చా చా వస్తువును పట్టుకొని. అ దొక బంగారుగొలుసు. దానిని తా నింతకుముందు చూచాడు. తానే చేయించాడు. తన చేతితోనే తన చిట్టెమ్మమెడలో వేశాడు నవ్వుతూ. మరల యిన్నాళ్ళకు తనకొడుకు మూలంగా తన చేతిలోనికి వచ్చిం దా నగ. గొలుసుమీద యింకా ఆ పేరు ‘చిట్టెమ్మ’ అలాగే వుంది. అప్పలస్వామి గుండె నీ రైపోయింది. పొంగిపోతే దుఃఖాన్ని ఆపు కోలేకపోయాడు. ‘అయ్యో! రామయ్య తండ్రి’ అని బిగ్గరగా యేడ్చాడు. ఆ గొలుసును రెండే చేతులతో పట్టుకొని కళ్ళకు అడ్డుకున్నాడు. ఒడిలో దాచు కున్నాడు, గుండెకు అనుముకున్నాడు. దానిని కన్నీటిప్రవాహంతో కడిగివేశాడు. పశ్చాత్తాపంతో కుమిలి చస్తున్న అప్పలస్వామిని యీ సంఘటన మరీ దుఃఖసముద్రంలో ముంచింది. ఉన్న కాస్తవెలుతురూ మాయమైపోయింది. చీకటి. ఆ చీకటిలో అలా కూర్చున్నాడు. శ్మశానంలో గతిలేని శవంలా జంబు కోత్తముల నవ్వులాటకు తాను బ్రతికున్నా ననుకున్నాడు.

పేదవాడై దేవుణ్ణి, ధర్మాన్ని కొలిచే భాగ్యం ఆయనకు లభించింది. అదే ఆయనలో వుండే సంతృప్తి. కర్ర చేతితో పట్టుకొని రోడ్డుప్రక్కనుంచి కగ యేండ్లలోనే ౭౦ యేండ్లముదిమిని సంపాదించ గలిగిన అప్పలస్వామి నడుస్తున్నాడు. ‘ఇదిగో, యీ మేడ—నాచేతులారా డబ్బు ఖర్చుపెట్టి కట్టించాను—నా సుఖంకోసం. ఇక్కడే నా జీవితంలోని వెలుగు—

అది వెలుగని అప్పట్లో అనుకొని మురిసిపోయాను. ఏం? ఎంచేత యీ రోజులు యిలా వుంటాయని ఒక కల లోనైనా భగవంతుడు అప్పుడు చూపించలేడు? ఒక్కసారైనా ఆయనకు అప్పట్లో చెయ్యొత్తి నమస్కరించి, రామా అని ఒక్కసారైనా పలికానా? లేదే. కాని ఆయన దయార్ద్రహృదయం. పరివర్తనం ఒక స్త్రీద్వారా సంఘటింపజేశాడు...' ముందుకు నడిచాడు అప్పలస్వామి; మేడపీఠిగుమ్మందగ్గర నిలుచున్నాడు.

'టక్, టక్—'

'వెధవముష్టికి యిదా వేళ? తలుపుకొట్టి మరీ యేమిటి స్వతంత్రం—దిక్కుమాలిన వెధవా...'

'క్షమించు తల్లీ. ఈ దిక్కుమాలిన వెధవ భగవంతుడు దిక్కుని మీ కనికరంవల్లనే తెలుసుకోగలిగాడు. మీ రిలా యీ అంతఃపురంలో వుండటానికి కారణం నేనే. ఆ డబ్బంతా మీవలపుకోసం ధారపోశా నని మొదట అనుకున్నాను. కాని అది వలపుకోసంకాదని యిప్పుడు తెలుసుకున్నాను. దేవు డనేవా దొక డున్నా డని తెలుసుకోటానికి అవకాశ మిచ్చిన మహాత్మురాలవగు నీకు గురుకట్టుంగా నా యావదాస్తిని ధారపోశా ననుకుంటున్నాను....'

'నివ్వ—యేం టా వాగుడూ నివ్వూనూ. నీ పోరు యింకా యెందుకు? పోతావా పోనా? అప్పలస్వామితే మాకు హెచ్చు అనుకున్నావా?'

'కాదమ్మా కాదు. ఈ అవస్థలో వున్న అప్పలస్వామి మీకు హెచ్చుకాదు. అప్పలస్వామికే మీరంటే భక్తి, మీ అమ్మాయంటే ప్రేమ—నాకూతురని మురిసిపోతాను. నాకొడుకు నరసరాజు, మీరు వాడి తల్లి అని తెలిక దొంగలాడి తీసుకువచ్చినట్లుంది. కుర్రవాడిని నాముఖం చూసినా క్షమించి యీ గొలుసును తీసుకోండి. వాడుచేసిన దొంగపనికి పాపఫలం అనుభవించాడు—తలమీద దెబ్బ తగిలింది...'

'ఇద్దరూ కలవంది యీ పని కాదు. నా గుమ్మానికి మాటిమాటికి యెందు కొస్తావ్? మాకు చిన్నతనం కాదూ నలుగురిలో. నీకు సరియైన ఫలం యిప్పుడే

చూపించాలి!—అయ్యా! ఇకొస్పెక్టరుగారూ, ఆ దొంగ యిక్కడే వున్నాడు' అని కేకవేసింది. ఆమె కుమార్తెతో మాట్లాడుతున్న యికొస్పెక్టరుగారు కేక విని యిద్దరు పోలీసులతో సహా అక్కడకు వచ్చారు. అప్పలస్వామిచేతులకు బేడీలు పడ్డాయి.

'అమ్మా! అంతేనా...యింకా యేమైనా గురుకట్టుం కావాలా?—' ఆమెవైపు చూసి సవినయంగా ప్రశ్నించాడు అప్పలస్వామి.

'కట్టుం యిస్తాడు. ఇక సుఖంగా వుండొచ్చు. ఇంటియెదురుగా కూర్చోని యీదుకోమన్న నీ యేడుపే మమ్మల్ని చిన్నరికం చేస్తోంది. ఇకొస్పెక్టరుగారూ, అంతా మీచేతుల్లో వుంది. వస్తాను...' అంటూ తలుపువేసింది ఆమె.

\* \* \*

పోలీసు స్టేషనులో—

'నే నెరెనినో తెలుసుకోకుండా నోటికి వచ్చినట్లు కూస్తున్నావ్...'

'తెలుసును, బాబూ తెలుసును—ఆనాడు మీరు కాళ్ళమీద పడితే కాగితం రాసియిచ్చారు—జ్ఞాపకం వుండదేమా!—తమరు సవినస్పెక్టరు కావటానికి ఆ కాగితమే అనుకుంటాను...'

'చూడవోయ్ నెంబరు నూటపదకొండు—ఈ అడుక్కున్నోడు నాకు నాకరీ యిప్పించాడట! వెధవ మాటలు, నివ్వూనీ వెధవబ్రతుకున్నూ... సరిగా అడిగిన ప్రశ్నలకు సమాధానం చెప్పి అధికప్రసంగం చెయ్యక. ఈ గొలుసును యెవరు దొంగిలించారు?'

'బాబూ, నే నేం అధికప్రసంగం చేశాను—?'

'నువ్వు చేశావని నే నంటున్నానుగా—చెప్పు. యెవరు దొంగలాడారు?'

'నాకొడుకు నరసరాజు'

'ఎలా దొంగిలించాడు?'

'అదేమా నాకు తెలీదు బాబూ. కంగారుగా వచ్చి గంజికుండలో యిది పడవేసి మళ్ళీ స్టేషనువైపు పరుగెత్తాడు...'

‘యెలా వుంటాడు నీ కొడుకు?’

‘చామనచాయగా వుంటాడు. నాయం త పాడుగే. మనిషి వుట్టి యెముకలపోగే. బుట్టలాంటి తల. ఇరవయ్యాయేడు యింకా నిండలేదు బాబూ...’

‘ఎలాంటి బట్టలు వేసుకున్నాడు?’

‘భుజాలు చిరిగిన మాసిన ఖద్దరుచొక్కా, మాసి పోయిన చింకి కాకినిక్కరూ తొడుక్కున్నాడు. తలమీద దెబ్బ తగిలింది. కారిన రక్తం బట్టలమీద పడి మరకలై పోయింది...’

‘విన్నావోయ్ హెడ్డూ...వీడి కేం తెలీదటో వీడు చెయ్యమనకపోతే ఆ గుంటడు చేస్తాడా దొంగ తనం?’ అన్నాడు మీసాలు త్రిప్పతూ సబిన్స్ పెక్టర్.

‘నిజం చెప్తావా లేదా ముసలిబరదా...’ అంటూ లాటీతో హెడ్ కాక్టెబిల్ అప్పలస్వామివీపుమీద పొడిచాడు.

‘అయ్యో! రామా...’ అంటూ తల దించాడు అప్పలస్వామి బాధతో.

‘దొంగవెధవకి రాముడట...’ అంటూ అప్పల స్వామిని యాడ్చుకొంటూ కొట్టులో త్రోకాడు హెడ్ కాక్టెబిల్.

‘తమ కెలవు లేకుండానే అప్పుడే నెంబరు ౧౦౩, ౧౦౫, ౧౧౨, ౬౭ లను పంపించాను వాడి కోసమే...’ అన్నాడు తిరిగివచ్చి హెడ్డూగారు.

‘అలా వుండాలోయ్ తెలివితేటలు...’ అని సగర్వంగా నవ్వాడు సబిన్స్ పెక్టరు టేబిల్ గ్రద్దతూ. నడిరాత్రి—

రాముని మనసులో తలచుకొని పోలీసుక్షేప సులో యిసుపవూచలవెనుక తన్మయుడై కన్నులు మూశాడు అప్పలస్వామి.

ఎవరో యేడుస్తున్నారు. కేకలు వేస్తున్నారెవరో. తెలివి వచ్చింది. వింటున్నా దా మాటలు. వినలేకపోయాడు. చెవులు మూసుకున్నాడు. పోలీసులు నరసరాజును లాటీద్వేబులతో చంపుతున్నారు. అప్పల స్వామికి కొడుకుమీద వున్న వాత్సల్యం నిముషనిము

షానికీ హెచ్చుతోంది. బోనులో పడ్డ యెలుకలా యిటూఅటూ తిరుగుతున్నాడు. కొడుకు తప్ప చేయటానికి కారణం తండ్రియైన తనే అనుకున్నాడు. తాను ఆకలితో పడుతున్న బాధను చూడలేకే కొడుకు అంత పాడుపని చేసివుంటాడని తలచాడు. కొడుకునకు విద్యాబుద్ధులు చెప్పించక, ఉన్న రెండులక్షలరూపాయల ఆస్తిని తగలేసిన తనే ఆ కొడుకు ఆ పని చేయటానికి దోహద మిచ్చానని బాధపడ్డాడు. చివరకు పోలీసుల చేతిలో పడటానికి కారణం తనే అని గ్రహించుకున్నాడు. కొడుకు నిర్దోషి; తానే దోషి. ఈ నేరంకంటే ఒకప్పుడు తాను చేసిన పెద్ద నేరానికి శిక్ష పొందలేదే! ఈ రెండు నేరాలకూ శిక్ష యిప్పుడు అనుభవించాలని అప్పలస్వామి కోరుకున్నాడు.

\* \* \*

కొల్లకు తండ్రివెనకాలే కొడుకు నడుస్తున్నాడు వేడిలతో—

ఒకనాడు ఆ తారురోడ్డుమీదే విలాసంగా ఆ విలాసినితో, సిల్కునూటుతో నవ్వుతూ కారుమీద తిరిగాడు. ఎందరి నమస్కారాలనో అందుకున్నాడు. ఈనాడు ఆ రోడ్డుమీద యెండలో తల వంచుకొని మాసిన జీర్ణవస్త్రాలతో, పెద్ద గడ్డంతో, చింపిరితలతో తల వంచుకొని ముందుకు నడుస్తున్నాడు. కాలికి జోడు లేదు; పాదాలు మాడిపోతున్నాయ్. ప్రజలకు ముఖం చూపించలేక సిగ్గుచేత కుమిలి క్రుంగి పోతున్నాడు. ఆయనసిగ్గు ఆయననే తింటోంది. కాని ఆయనవేపు చూచి కనికరించిన మనుష్యు లేరే...!

వెనక నడుస్తున్న కొడుకుతో అన్నాడు—

‘నాయనా! రాజూ! నిజం చెప్పు తండ్రి’

‘నిజం చెప్తాను నాన్నా!’

‘ఆఁ ఆఁ. చెప్తావా నా తండ్రి?’

‘ఈ జైలులోనే బాగుంది. కష్టపడినా, కడుపుకు గంజినీరైనా దొరుకుతోంది. తప్పక నిజం చెప్తాను.’

కొడుకుమాటలు విన్న అప్పలస్వామి సిగ్గును దూరంగా పారద్రోలాడు. పక్కకు తల తిప్ప

కొడుకు నోసారి మాచాడు. అన్నిటికీ ఆ రాముడే వున్నాడని నవ్వుకున్నాడు.

కోర్టులో—నరసరాజు యీలా మొదలు పెట్టాడు :

‘ఆ గొలుసును నేనే దొంగలాడాను బాబూ! ఆకోజు సాయంత్రంవరకూ తిరిగానుగాని యొక్కడా ఒక్కానీకూలై నా దొరకలేదు. ఆ ముందుకోజునుంచీ నాన్నకు భోజనం లేదు. కాసింత గంజి వుంటే త్రాగక నాకే వదిలేశాడు. అదిగో ఆ కర్పూరిద కూర్చున్న ఆయన నా నెత్తిన మాట పెట్టాడు ఆవేళ సాయంత్రం. ఇంత కూలిస్తా ననలేదు. గొప్పవారు కదా అని నేనూ యింత కూలివ్వం డని అడగలేదు. చాలావారం—మూట బగువైంది. ఆ మేడలోపలికి వెళ్లి మూట దించాక అణాడబ్బులు చేత పెట్టారు. నాకు పావలా యిచ్చినా నాకప్పుం తీరదు. నాకు పావలా యిస్తేకాని యిల్లు కదల నన్నాను. అదిగో, ఆయమ్మే కర్ర పట్టుకొని వచ్చింది. పోతానా పోనా అంది. నాకూలి యివ్వంది నేను కదల నన్నాను. నన్ను కర్రతో కొట్టింది. తలమీదనుంచి రక్తం కారింది. ఆవిడ మేడలో బంగారంగొలుసు కనపడ్డాది. ఆ గొలుసు చూడంతోనే నాకు అది దొంగలాడ బుద్ధి వేసింది. ఆయమ్మకేతులు పట్టుకొని మేడలో గొలుసు లాగి వేశాను. మాకు కడుపుండా గంజి దొరుకు తుందనీ, దెబ్బ పోవడానికి డాక్టరుకు డబ్బు యివ్వ వచ్చనీ అనుకున్నాను. సందుసందులో దాగోని యింటి కొచ్చాను. నాన్నతో చెప్పితే కోంపడతాడని తెలు సును. నావెంట యెవరో పరుగెత్తి నన్ను పట్టుకొ డానికి వస్తున్నారనే భ్రమిసిపోయాను. గొలుసు గంజి కుండలో వేసి స్టేషనుదగ్గరకు వెళ్లాను. రైలుబండి ఉంది. నాన్నను వదిలేసి పోవటానికి మన సొప్పలేదు. కూర్చొని ఆలోచించాను గంటలతరబడి. తిరిగి యింటికి వచ్చేస్తున్నాను—నాన్నతో చెప్పి వాళ్ళ గొలుసు వాళ్ల కిచ్చేద్దామని. త్రోవలో పోలీసులు పట్టు కున్నారు. అంతే నాకు తెలిసింది. నన్ను జైలులోనే వుండనీయండి. కష్టపడినా కడుపు కేదో దొరుకు తోంది. ఒక్కటే నాకు చింత—మానాన్న యెలా వుంటాడో అని.’

నరసరాజు చెప్పటం పూర్తిచేశాడు. అప్పల స్వామి మొదలెట్టాడు, మేజిస్ట్రేటు ‘నివ్వ నీ కొడుకును దొంగతనం చెయ్యమన్నావా లేదా?’ అని అడగటం తోనే.

‘ప్రభువువారు నా పలుకులు కాస్త వింటారనే ఆశతో చెప్పుకుంటున్నాను. నా కొడుకుమాటలు విని నన్ను నిగ్గోషిని చెయ్యకండి. నాకొడుకు నిగ్గోషి నా దృష్టిలో. అసలైన దోషిని నేను. నా దోషం నిరూ పించడానికి అప్పట్లో యెవరికీ శక్తి లేకపోయింది. నా దోషాన్ని నేనే చెప్పుకుంటాను. నేను నేరంచేసి చాలా కాల మైదని నన్ను శిక్షించటం మానకండి మీరు. ఒకప్పుడు మీరు మానివేస్తే నేనే శిక్షించుకుంటాను. నా నేరం నిరూపించడానికి నాదగ్గర కాగితా లేమీ లేవు. ఇదిగో, నా చేతిపై వున్న రైడ్ గాయంయొక్క మచ్చ. అపుడపుడూ యీ మచ్చ వున్న భాగంలో గొప్ప నొప్పి వుట్టుంది. హారేరామ్, తుమింతు రిట్టే అని శ్రీరామణ్ణి, నా చిట్టినీ తలచుకోగానే బాధ నయమాతుంది.

మీరు న్యాయమూర్తులు. ఈ కూలివారిల్లదరూ యింత బాగా మాట్లాడుకున్నారని విస్మయం చెంద కండి. మా మాటలు విన్నాక మీరు నమ్మితే ఆశ్చర్య పడరు. నా కొడుకును యెందులో లేకపోయినా మాటలలో తరిఫీరుచేశాను.

మీరు ధర్మప్రభువులు. మీరు నాగోల వినటా నికి నమ్మిస్తారు. ఒకప్పుడు యివ్వపడకపోతే యిసుప వూచలతో నా జీవితం చెప్పుకొని వాటి కరుణల్లనే నా ప్రాణాన్ని విడుస్తాను. ఇనుముకు ప్రాణం, మానం లే దనుకోగలరు. దానికి వుంది. నే చేసిన ఘోరమైన పనిని చూచిన యిసుపవస్తువు వూరుకోక నాచెయ్యి మీద పడింది. నా రక్తంతో నా చిట్టరక్తాన్ని కలి పింది. కలకాలం నే చేసిన దురంతాన్ని జ్ఞప్తికి తెచ్చు కునేట్లు చేసింది. అటువంటి కత్తి!—ఇనుముతో చేయ బడిన ఆ కస్తువుకు—అది సంపాదించుకున్న రక్తాన్ని బ్రాందీతో కడిగి వేశాను; కృతఘ్నుడ నయ్యాను. ఎక్క డైనా ఆ యిసుముయొక్క రక్తాన్ని తిరిగి కడిగోపహా నేను యిచ్చి నా అప్పు తీర్చితేగాని నాకు గతిలేదు.

అసలువిషయాలు చెప్పమరిచాను. మీతో తన స్వలిపియూర్తి చెప్పున్నది—లక్షాధికారి, బలిష్ఠుడు, స్త్రీలకు, గర్వియైన అప్పలస్వామి కాదు. ఒక మహావనితచల్లనిచూపువల్ల దేవుడున్నాడని తెలుసుకున్న ఓ అప్పలస్వామిను పేరుతో వున్న అస్థి పంజరం.

వినండి. నాపేరు అప్పలస్వామి. రెండులక్షల అస్తి చేతి కప్పించి తండ్రి చనిపోయాడు. చిన్నప్పుడే పెండ్లివేశాడు నాన్న. ఆయన చనిపోయాక నాభార్య చిట్టెమ్మ కాపరానికి వచ్చింది. క్రొత్త నాచేతులతో డబ్బు ఖర్చుపెట్టి కట్టించిన భవనంలో మొదటి మూడుసంవత్సరాలా చాలా ఆనందంగా గడచిపోయాయి. సంఘంలో మాపేరు మాగుమ్రాగింది. ఏది కావాలన్నా, వెళ్ళవోయ్ అప్పలస్వామి భార్య చిట్టెమ్మదగ్గరకు అని అనేవారు. ఆ మాడేండ్ల ఆనంద ఫలితమే యీ నరసరాజు—నాకొడుగు.

కన్నవారింటికి పురిటికి పోయింది చిట్టి. నా భార్య యేడు నెలలు పోయాక తిరిగి వచ్చేటప్పటికి నా తత్త్వం మారిపోయింది. అప్పట్లో మారిపోయిందని తెలుసుకోలేకపోయాను. క్రొత్త స్నేహితులు, క్రొత్త కథలు, క్రొత్త పానీయాలు, క్రొత్త భార్యలు— అదంతా ఓ పాడు కల. నే వర్ణించలేను. నాకు సరేగా జ్ఞాపకం లేదు కూడాను.

ఒకస్త్రీ—ఆమెను అవుడు వలచాను. నా సర్వస్వం ధారపోశాను—అప్పట్లో నే తప్పు చేస్తున్నానని అనుకోలేదు. ఆ అదం అమరికను చూసి లోకాన్ని మరచాను. ఆ భోగంలో యింత అసహ్యం వుందని అప్పట్లో తెలుసుకోలేకపోయాను. నాకు త్రాగుడు ఆమె నేర్పింది. చివరకు నే పుట్టింది అందుకే అనుకున్నా. త్రాగుడు, ఆకడి కోసమే నేను యీ ప్రపంచాన పుట్టా ననుకున్నాను. నా చిట్టి యెంతైనా ప్రయత్నించింది నన్ను బాగుచేయటానికి. అదంతా చెవిటివాని చెవులో శంఖారావమే. ఇప్పుడు తలచుకొంటుంటే గుండె బ్రద్దలతోంది.

ఒకస్త్రీ అన్నానే ఆస్త్రీ, అంతతో ఆగలేదు. ఎందుచేత అంటారేమి? దేవుడున్నాడని తెలుసు

కోవటం ఓ బ్రహ్మాండమైన విషయం. ఆ విషయం నేను తెలుసుకోవాలని ఆమె అనుకోవటంవలన ఆ పనులన్నీ ఆమె చెయ్యించిందని యిప్పుడు అనుకుంటున్నాను.

రామవరం అనే గ్రామంలో మా కొక మామిడి తోట, ఆ తోటలో ఒక బంగళా వుంది. అది వేసవి కాలం. నా చిట్టి వద్దన్నా యిద్దరం బయలుదేరాం. నరసరాజుకు అశుడు మూడో యేడు. ఆ రాత్రి నా అభిమానానికి నా భార్య విస్మయమందింది. నేవకుల నెవరినీ తీసుకవెళ్ళలేదు. చీటిరాత్రి. చల్లని గాలి వీస్తోంది. నరసరాజుని యింకో మంచంపై వేసి నా ప్రక్కన పడుకుంది నా చిట్టి. ఏమిటో ఆమెతన్మయ త్వం—నిద్రపోయింది. ఒక బ్రాంసీబుడ్డి పగుల గొట్టాను; త్రాగాను. లోకాన్ని మరచిపోయాను. ఆస్త్రీ యిచ్చిన కత్తి—అదే బాకు కామోసు. ఏం చేశానో ఏమిటో వేకువజాము. నరసరాజు యేడుస్తున్నాడు. నాకు తెలివి వచ్చింది. చూశాను. తల గట్టిగా ఒక్కసారి పట్టుకున్నా. ఇంకొక బ్రాంసీబుడ్డికూడా పగులగొట్టి వుంది. కత్తి కడిగినట్లుంది. మరల ఆస్త్రీని తలుచుకోగానే గుండె దిట్టమై పోయింది. కోర్టులనెంబడి నాపెళ్లాన్ని యెవరో చంపారని తిరిగితే ఆమెతో కార్లపై పికార్లు కొట్టడమెలా? ఒక దుప్పటితో శవాన్ని కప్పివేశాను. తోటమాలిపాక దగ్గరికి పోయి ఆ పల్లెలో వున్న డాక్టరు గారిని, మున సబు గారిని తీసుకరమ్మని మాలిని అజ్ఞాపించాను. వారిరువురూ వచ్చారు. ఇవిగో యీ యేడువేలరూపాయలు. చెరొక రెండువేల విసువందలు తీసుకోండి. కలరావలన చనిపోయిందని మీ రిరువురూ చెప్పాలి. ఎవరో నా భార్యను చంపారు. పోయిన ప్రాణం యేవో పోయింది. దానిప్రాణంకోసం కోర్టు లెక్కడం నా కిష్టంలేదు. నాకు తీరుబడి వుండదుకూడాను. నా మాటలు విన్నారు. సరే అన్నారు. నూర్యోదయ మయ్యేసరికి మంటలు మీదికి లేచాయ్ నా చిట్టి బూడిద అయిపోయింది.

నరసరాజు దాసిదానిచేత పెంచబడుతున్నాడు, వాడిని చదివించలేదు. చదివించాలని తలచలేదు. ఆ

స్త్రీ మాయింట్లోకే వచ్చింది. నాతో తినడం మొదలెట్టింది. చివరకు ఆ యిల్లు ఆమెదే యైంది. నా రోజులు మారిపోయాయి. దగ్గర డబ్బు లేదు. ఇదే మంచి సమయం కులంవార్యకు. కులంనుండి వెలివేకారు. చివరకు ఆ స్త్రీ నన్ను నాయింటినుంచే గెంటించింది. నా వయసు ౪౫ యేండ్లంలే మీరు నమ్మరేమో.

సర్వం పోగొట్టుకున్న అప్పలస్వామిని నేను. ఈవూరిలో యేముఖం పెట్టుకొని ఉన్నాడని మీరంటారేమో? వారికి సమాధానం యిది: నాకొడుకు నావలె బీదవాడు—ఒక కూలి. నా కూతురు ఒక శ్రీమంతురాలు. ఆ కూతురును రోజూ చూడాలనే భ్రాంతి నన్నీవూరిలో వుండనిచ్చింది. నా కూతురు నేను ఆమెతండ్రి నంటే అంగీకరించదు. ప్రపంచంకూడా అంగీకరించదు. సానిబిడ్డ అంటారు. సానికాని సంసారి కాని నారక్తంలో రక్తం. నాకూతురు. నా యావ దాస్తీ నాకూతురుకై నా యిచ్చి తరించానుకదా అని తృప్తిపడతాను. సానిబిడ్డ నాకూతు రెలా అయిందంటారేమో? వారికి నా సమాధానం యిది: నేను బీదవాడ నయ్యేవరకు ఆ స్త్రీ—యిప్పుడు నాగురువు— నాతోనే యెల్లప్పుడూ తిరిగేది. నన్ను హృదయమిచ్చి ప్రేమించిన నా చిట్టిగుండెల్లో కత్తి నాటాను. హృదయం యియకుండా ప్రేమించిన సానినోటిలో నా పెద్దగ గడించిన పాపపుడబ్బు పోశాను. అది యొక్కడకు పోయినా జీర్ణం అవటం కష్టం. నా చిట్టి కొడుకు నన్ను చేరదీశాడు. నా సానికూతురు తల్లి మాటలు విని నన్ను యింటినుంచి గెంటించింది— ఇప్పుడు జైలుకు పంపించింది. నేను దూషిస్తున్నా ననుకోకండి. ఉన్నది చెప్తున్నా.

నా కొడుకు కూలిచేసి, రోజుకి అణాకుతక్కువ లేకుండా తెస్తాడు. అతే గంజికాచుకొని త్రాగటం. నా కొడుకు దొంగ కావటానికి బాధ్యుణ్ణి నేనే. ఆ గంజిలోనే అమృతం వుందని అనుకొనేవాణ్ణి. ఇప్పటి గొంతుకలోనే తియ్యనైన మాటలు వున్నాయనుకుంటున్నా. ఇప్పటిహృదయమే మంచిగా ప్రకాశిస్తుం దనుకుంటున్నా. ఇప్పుడే నే నుఖపడుతున్నా—

ఆ స్త్రీ నాగురువు. నా చిట్టి నా దేవత. ఆ శ్రీరామచంద్రుడు నాగొంతుకలో వుంటున్నాడు. నేను నుఖంగా బ్రతుకుతున్నాను. నా కొడుకు మంచి గుణం నన్నిన్నాళ్లూ కాపాడుతూ వచ్చింది. ఇప్పుడు నా కొడుకు లోకం దృష్టిలో రెండు తప్పులు చేశాడు. ఒకటి—దొంగతనం. రెండు—మొదట పోలీసుస్టేషనులో లేదని అబద్ధం ఆడటం. నా కొడుకు నాకోసమే ఆ తప్పులు చేశాడు. నేరం నాది. నేరస్థుడు యీ ప్రపంచంలో వుండకూడదు. ఇంతవరకూ మీరంతా వినినందుకు మీ అందరికీ నమస్కరిస్తున్నా. నా హృదయంబరువు తగ్గింది. నిశ్చింతగా నే నీ లోకం విడిచిపెట్టవచ్చు. నాకొడుకునేరాన్ని కోర్టులో ఒప్పుకున్నాడు కాబట్టి మూడురెట్లుశిక్ష తప్పక అనుభవిస్తాడని నాకు తెలుసు. నాకొడుకును విడిచి నేను వేరుగా వుండటం అసంభవం... అప్పలస్వామి తన జీవిత గాథ చెప్పాక గడగడ వణికిపోయాడు. కన్నీరు కార్చాడు కొడుకువేపు చూచి. చేతిలో పోటు బయలుదేరింది.

కేసు ఐదురోజులకు వాయిదా పడింది. అప్పలస్వామి, నరసరాజు తిరిగి జైలులో వారివారి కొట్లలోకి పోయారు.

మరునాడు తెల్లవారింది. కొట్లో అప్పలస్వామి శకం వుంది. చేతిమీద మచ్చ లేదు. పెద్ద గాయం వుంది. అందులోనుంచి ప్రవహించిన రక్తం ముద్ద కట్టి వుంది. జైలుతలుపుయొక్క యినుపవూచలు రక్తమయమై వున్నాయ్. జమాదార్ ఆశ్చర్యపోయాడు, అప్పలస్వామి పహారాకాస్తున్న తనకంటికి అగపడకుండా ఆ ఘోరకృత్యాన్ని యెలా చెయ్యగలిగాడని.

ఐదోరోజు మరల కోర్టులో నేరస్థులలో హాజరైంది ఒక్కరే—నరసరాజు. చివరకు మూడుసంవత్సరాలు కఠినశిక్ష పడింది. జైలులోనికి పోయాడు. ఏడుస్తాడు. ఓదార్చేవా రెవరు? కొట్టి పని చేయించే వారే అంతా. తండ్రి తలపునకు రావటం, తను గుండె బాదుకొని యేడవటం. జమాదార్ చూచి పనిచేయనందుకు పస్తుపెట్టి వీవు చిట్లగొట్టడం.